

મહાવીરના વીર સૈનિકનું



મહાવીરના વીર સૈનિકનું, ભેળું થયું છે સંમેલન;
કલ્યાણો સહુ જીવમાત્ર, સર્વાત્માને દિલથી નમન.---મહાવીરના...

મહાવીરના વારસ જીવજો-
-સત્યાચરણ ને શુભ નિજાથી;
કોઈ જીવને દુઃખ ના દેજો,
મન, કાયા ને જીહ્વાથી.

સાર્થક થાશે જીવ્યું, જાણ્યું, માનવરૂપી સંમેલન.---મહાવીરના...

તીર્થકરના અનુયાયીઓ,
હિસાના સાગરમાં અહિસક;
બુઢાં કરજો જગ-હથિયારો,
નિઃશંક આત્મા શુદ્ધ સમર્થ.

અહિસક વીરની નીડરતા, પામે વિશ્વે અભિનંદન.---મહાવીરના...

મન-વચ-કાયા પરિગ્રહ છે,
અપરિગ્રહી કેવળ આત્મા;
નનામી સુધીનીઃ ઝંઝટ છે,
સમજી, બૂઝો જીવાત્મા.

અપરિગ્રહીનું ધન સંતોષ, ધર્મી જૈનને નિત વંદન.---મહાવીરના...

છાનીછપની ચોરીથી,
અંતરમાં લાગે છે ભય;
અ-ચોર્ય વ્રતનાં ધારક જો,
ફરી શકે જગમાં નિર્ભય.

જેની ચર્ચા 'બ્રહ્મ'માં છે, વીરલાં પાસે સંયમ-ધન;
સ્પંદન સઘળાં સ્થિર થતાં, મન વિલય ને વિસર્જન.-----સાર્થક...

